

مطبوعات

عربی کا معلم | حصہ اول و دوم، از مولوی عبدالسارخاں صاحب، صدر مدرس مدرسۃ الاسلام
 منارہ مسجد، بمبئی، حجم ۸، ۴۸ صفحات، قیمت غیر
 لغت عرب کے قواعد کو مختصر اور سہل طریق پر بیان کرنے کی ابتداء حقیقی گوشتش کی گئی
 ہیں ان میں یہ کوشش کامیاب تر ہے۔ مدارس عربیہ میں صرف و نحو کی جو کتابیں متداول ہیں وہ
 لکڑیاں کے مبادی ہیں ایسا سوخ پیدا کرنے کی کوشش کرتی ہیں جو اکثر بے فائدہ ثابت
 ہے۔ مہینوں گرد انوں کے چکر میں سرگردان رہنے اور زبان سے قطع نظر کر کے محض قواعد
 تحصیل میں مدتوں مشغول رہنے کے بعد بھی اکثر طالب العلم ادب سے بیگانہ ہی رہتے ہیں جلوں کی
 صرفی و نحوی تحلیل میں تو انھیں بڑی قدرت حاصل ہو جاتی ہے۔ مگر کلام عرب سے انھیں کوئی
 نسبت پیدا نہیں ہوتی۔ اس طریقے کو متاخرین کی کتابوں نے رواج دیا اور صرف و نحو
 کے گونا گون مسائل کا وہ انبار لگایا کہ وسیلہ بجائے خود مقصود بن گیا۔ مولوی عبدالسارخاں صاحب
 نے اس نقص کا علاج سے مداد کیا ہے۔ انہوں نے طلباء کو رٹانے سے زیادہ سمجھانے کی کوشش
 کی ہے، زبان کو مقصود قرار دے کر مبتدی کی ذہنی رفتار کے مناسب دل نشین اسلوب میں نیران
 سے کافیہ تک کے تمام ضروری مسائل بڑی خوبی سے سمودیتے ہیں، جس کی وجہ سے ایک ذہین
 مبتدی قلیل مدت میں بلا امداد معلم عربی زبان میں اچھی خاصی استعداد حاصل کر سکتا ہے۔
 اس کتاب کا ایک خاص وصف یہ ہے کہ بکثرت اشلہ کلام اللہ سے اخذ کی گئی ہیں۔
 جس سے نہ صرف اس طرز کی دوسری کتابیں بلکہ متاخرین کی بھی اکثر کتابیں بیکسر ہوئی ہیں۔

پروفیسر عبدالقادر ایم اے کی اس سلسلے سے ہمیں پورا اتفاق ہے کہ نسبت دیگر مروجہ کتب کے یہ کتاب اگر عربی مدارس کے ابتدائی نصاب میں داخل کی جائے تو زیادہ مفید ہوگی ان دونوں حصوں کے ساتھ ایک ایک کلید بھی صاحب کتاب نے مرتب کی ہے یہ کلید صرف ان لوگوں کے لیے ہے جو بلوچ خود عربی زبان سیکھنی چاہتے ہوں۔ ان دونوں کلیدوں کی قیمت تین آنے اور پانچ آنے (۱-خ) عربی کا نیا قاعدہ | حصہ اول و دوم | از مولوی عبدالستار خاں صاحب قیمت ۹ پائی اور ۶ پائی

فائل مرتب نے یہ قاعدے حروف شناسی کی تسہیل کے لیے مرتب کئے ہیں اور عربی علم کی طرح ان کے یہ دونوں قاعدے بھی تمام دوسرے قاعدوں سے بہتر ہیں جو آج کل بازاروں میں بکے ہیں یہ دونوں قاعدے اعطاء لمبئی کے محکمہ تعلیم نے ابتدائی مدارس کے نصاب میں داخل کر لیے ہیں۔

ہم سفارش کرتے ہیں کہ ناظرین ترجمان القرآن ان قاعدوں سے اپنے بچوں کی تعلیم کی نسم شروع کریں

تقریر سیرت | از مولانا احمد سعید صاحب ناظم جمعیت علماء ہند۔ ضخامت ۲۲۸ صفحات قیمت (۱-خ)

(۱-خ) طے کا پتہ:۔ دینی بک ڈپو، کوچہ ناہر خاں۔ بیت السعید۔ دہلی۔

مولانا احمد سعید صاحب وعظ و بیان کے بادشاہ ہیں۔ دو برس ہوئے کہ سیرت نبوی پر اٹاؤے میں ایک تقریر کی تھی جو بعد کو کتابی صورت میں شائع ہوئی اور بہت مقبول ہوئی۔ یہ اسی تقریر کی دوسری اشاعت ہے جسے مولانا کی نظر ثانی نے کچھ کچھ کر دیا ہے۔ تقریر کیلئے انوش بیانی کا ایک دریا ہے جس کی موجوں پر سیرت پاک، قصص انبیاء و صالحین، لفظ قرآن و حدیث عقل و نقل اور سیاست ملی کے سینے روان ہیں۔ (۱-خ)۔

ہمارے بے نشی کے صحابہ | تالیف مولوی اعجاز الحق صاحب قدوسی۔ ضخامت ۱۲۰ صفحات۔

قیمت ۸ روپے۔ طے کا پتہ: دفتر ترجمان القرآن بلوچ آباد دکن۔

قدوسی صاحب نے یہ کتاب بچوں کے لیے تالیف کی ہے اخلاق و عبادات اور محاسن

کے جلی عنوانات کے تحت صحابہ کرام کی سیرت بیان کی ہے۔ زبان و بیان اور انتخاب احوال کا اسلوب بچوں کی فہم سے مناسب ہے۔ صحیح اسلامی تربیت کے لیے بچوں کو ایسی ہی کتابیں پڑھانی چاہئیں تاکہ شروع ہی سے ان کے دل و دماغ پر اسلامی سیرت کے نقوش ترسّم ہوں اور بزرگوں کے نقوش و قدم پر چلنے کا جذبہ پیدا ہو۔ (ا.خ)

قومی زبان | تالیف مولانا یعقوب الرحمن صاحب عثمانی لکچرار عثمانیہ کالج (اورنگل) قیمت ۸ روپے
ملنے کا پتہ: دارالتالیف دیوبند۔

اس مختصر رسالہ میں فاضل مولف نے ثابت کیا ہے کہ ہندوستان کے لئے اردو زبان ہی ایک مشترک قومی زبان ہو سکتی ہے۔ اس سلسلہ میں انہوں نے اردو زبان کی خصوصیات بڑی خوبی کے ساتھ بیان کی ہیں اور ان اعتراضات کو رد کیا ہے۔ جو اردو پر کیے جاتے ہیں آج کل

اردو کے خلاف جو منظم جدوجہد ہو رہی ہے اس کو دیکھتے ہوئے یہ ضروری معلوم ہوتا ہے کہ اس زبان کے حامی اس قسم کے مضامین کو زیادہ سے زیادہ شائع کریں۔ صرف اردو ہی نہیں بلکہ

ہندی اور انگریزی اور دوسرے صوبوں کی زبانوں میں بھی ان کی اشاعت ہونی چاہئے۔

اسلامی علمی زندگی کی درسی کتاب | تالیف سید کاظم حسینی صاحب صفحات ۸۴ جلد قیمت ۷ روپے۔ مکتبہ ابراہیم حیدر آباد

مولف کا مقصد یہ ہے کہ مسلمانوں کو اس قانون حیات کی علمی واقفیت اور عملی اتباع

کی طرف توجہ دلائیں جو قرآن مجید اور سنت مجدی میں پیش کیا گیا ہے۔ مقصد نہایت مبارک ہے۔ اور

مولف کی تحریر سے ان کی دردمندی کا بھی پتہ چلتا ہے لیکن خصوصیت کے ساتھ آج کل اسلام کی

نمائندگی کے لیے محض دردمندی کافی نہیں بلکہ اس کے ساتھ نخبہ کاری و وسعت نظر اور حکیمانہ آسائے

بیان کی بھی ضرورت ہے۔ اس کتاب میں ان تینوں چیزوں کی کمی پائی جاتی ہے۔ زبان نامعلوم

اذا تک درست نہیں جگہ جگہ غیر ضروری مباحث سے بیان میں الجھاؤ پیدا کر دیا گیا ہے۔ اور

علم دین میں بھی مولف کی واقفیت محدود معلوم ہوتی ہے۔ خیالات پاکیزہ اور مقاصد بہت عمدہ ہی مگر لکھنے والوں کو قلم اٹھانے سے پہلے اپنی قوت کا صحیح اندازہ کر لینا چاہیے۔ (۱-م)

نور النور | تالیف جناب غوثی شاہ صاحب چنگلوڑہ۔ حیدرآباد دکن۔ ضخامت ۹۶ صفحات قیمت

دو روپے نہیں۔ جناب مولف سے طلب کی جا سکتی ہیں۔

اس کتاب میں فاضل مولف نے کتاب و سنت سے مسئلہ وحدۃ الوجود کی حقیقت سمجھانے کی کوشش فرمائی ہے۔ اہل علم جانتے ہیں کہ یہ بحث کس قدر پیچیدہ اور نازک ہے معمولی عقل و فہم کے آدمی تو درکنار بڑے بڑے ذکی اور صاحب نظر لوگ بھی اس راہ میں ٹھوکر کھا جاتے ہیں۔ اسی لیے اکابر صوفیہ نے عوام کے سامنے اس مسئلے کو پیش کرنے کی ممانعت فرمائی ہے، اور خواص کے سامنے بھی اس تک بیان نہیں کیا ہے جب تک کہ وہ تزکیہ نفس اور تربیت روحانی کے ساتھ معرفت حق کے ابتدائی مدارج سے نہ گذر جائیں۔ پس ہماری رائے میں یہ مناسب ہی نہ تھا کہ شاہ صاحب مدوح اس کتاب کو شائع فرماتے۔ جہاں تک بیان کا تعلق ہے انہوں نے اپنی طرف سے توضیح کی کوشش میں دقیقہ نہیں اٹھا رکھا۔ مگر جو مقامات ہمیشہ سے مزائل اقام رہے ہیں وہ اس تیسرے و توضیح کے بعد بھی ویسے ہی ہیں۔ دراصل ان مسائل کا تعلق بیان کرنے والے کی قوت بیان سے زیادہ سمجھنے والے کی قوت فہم و ادراک سے ہے اور یہ چیز ہر کس و ناکس کو میسر نہیں۔ (۱-م)۔

تاریخ دکن | تالیف جناب ہارون خان صاحب شیروانی اتاڈ تاریخ و سیاسیات جامعہ عثمانیہ صفحات

۱۶۲ صفحات قیمت مجلد - غیر مجلد ۱۲/-

فاضل مولف نے یہ کتاب ابتدائی جماعتوں کے طلبہ کے لیے لکھی ہے۔ مگر عام ناظرین بھی اس کے ذریعہ سے تاریخ دکن کی ضروری معلومات حاصل کر سکتے ہیں۔ بیان نہایت صاف اور سلیس ہے۔ قیامت مستند ہیں۔ تاریخ نگاری کا جدید اسلوب اختیار کیا گیا ہے جس سے پڑھنے والوں کی نظر واقعات

کے باطن تک بھی پہنچ سکتی ہے اور وہ تغیرات احوال میں تمدن و تہذیب کے ارتقار کو بھی دیکھ سکتے ہیں۔ مزید برآں اس کتاب میں اُن نقائص کی اصلاح پر بھی کافی توجہ کی گئی ہے جو ہندوستان کی تاریخِ بخاری میں غیر قومی نقطہ نظر کے غالب ہو جانے کی وجہ سے پیدا ہو گئے ہیں۔ (۱-م)۔

الزمیرات | جناب عبدالرحمن کاشغری صاحب اساتذہ دارالعلوم ندوہ کے عربی کلام کا مجموعہ ہے شاعر ترکی الال ہے اور ہندوستان میں اس نے عربی کی تعلیم پائی ہے، مگر کلام میں عربیت کی شان پائی جاتی ہے، ہندوستان میں عربی ادب کے مذاق کو زندہ کرنے کے لیے جو کوششیں کی جا رہی ہیں ان میں اہل ندوہ پیش پیش ہیں اور ان کی خدمات قدر کے قابل ہیں۔ امید ہے کہ عترت کا ذوق رکھنے والے حضرات اس مجموعہ کلام سے لطعت اندوز ہوں گے قیمت ۸ روپے کا پتہ مکتبہ انصاریہ لکھنؤ۔

اسباب زوال امت | ایٹیکیب رسلان کے ایک مضمون کا ترجمہ ہے جسے سیرت کمیٹی (پٹی) نے شائع کیا ہے۔ امیر موصوف دنیا را اسلام کے لیڈروں میں ایک نمایاں شخصیت رکھتے ہیں۔ مسلمانان عالم کے حالات پر انکی نظر بہت گہری اور وسیع ہے۔ انہوں نے مسلمانوں کی موجودہ پستی کے اہم ترین اسباب کو بڑی خوبی کے ساتھ بیان کیا ہے۔ اور نہایت عبرت انگیز واقعات سے مثالیں دیکھ کر کوئی بھانے کی کوشش کی کہ وہ کونسی اخلاقی اور ایمانی کمزوریاں ہیں جو ان کے زوال کی باعث ہوئی اور اب تک ہو رہی ہیں۔ مسلمانوں میں اس رسالہ کی عام اشاعت ہونی چاہیے قیمت فی نسخہ آٹھ پنوں کے لیے ایک روپیہ۔ سو پنوں کے لیے دس روپیہ۔

جدید خطبات جمعہ | از جناب ”خطیب رازی“ شائع کردہ سیرت کمیٹی، پٹی (ضلع لاہور) یہ خطبے اردو زبان میں لکھے گئے ہیں۔ ہر خطبہ کی ابتداء عربی میں حمد و صلوات اور چند آیات قرآنی سے کی گئی ہے اور اس کے بعد نہایت عام فہم اردو میں مسلمانوں کے موجودہ حالات و

ضروریات کو پیش نظر رکھ کر مفید خیالات کا اظہار کیا گیا ہے۔ سیرت کمیٹی کو شش کر رہی ہے کہ ہندوستان کی مساجد میں یہ خطبات رائج ہوں اور اس کے لیے یہ انتظام کیا گیا ہے کہ جن مساجد کے ائمہ ان خطبات کو پڑھنا چاہیں وہ اپنے پتے تکمیلی میں درج کرادیں وہاں سے ہر جمعہ کا خطبہ ان کو بھیجا جائے گا۔ اور سال کے ۲۵ خطبات کے لیے صرف ۸ روپے پڑیں گے۔ بحالات موجودہ جبکہ ہماری قوم میں اصلی خطیب (یعنی برحسبہ تقریر کرنے والے) موجود نہیں ہیں، اور لکھے ہوئے خطبے پڑھنا قریب ناگزیر ہو گیا ہے، کم از کم یہی اصلاح بہت عنایت ہوگی کہ رسمی خطبوں کے بجائے ان مفید خطبوں کو رائج کیا جائے، کیونکہ خطبہ جمعہ سے جو کچھ مقصود ہے وہ کسی نہ کسی حد تک اس طریقہ سے حاصل کیا جاسکتا ہے۔

خطبہ جمعہ کی زبان کے بارے میں اہل فقہ کے درمیان بہت کچھ اختلافات پائے جاتے ہیں۔ ایک جماعت عربی خطبہ کے وجوب کی قائل ہے۔ دوسری جماعت غیر عربی خطبہ کو جائز قرار دیتی ہے۔ مگر اس کے ساتھ ہی اس کی کراہیت کی بھی قائل ہے۔ تیسری جماعت جواز بلا کراہت کا حکم لگاتی ہے یہاں تک کہ بحث کا موقع نہیں آتا، اللہ کسی دوسرے موقع پر ہم اس مسئلہ کی تحقیق کریں گے۔ صرف اتنا اظہار کافی ہے، کہ غیر عربی خطبہ کی کراہیت کے لیے کوئی دلیل ہم کو کتاب و سنت میں نہیں ملی زبان خطبہ کا مسئلہ تمام رقیبوں اور استنباطی ہے اور جتنے دلائل عربی خطبہ کے لزوم پر قائم کیے جاتے ہیں ان سے بہت زیادہ قوی دلائل اس امر کی تائید میں موجود ہیں کہ خطبہ کی زبان وہی ہو جس کو مخاطبین اچھی سمجھ سکیں۔ (۱-م)۔

قتل قوسین - نیا اسٹاک لچکا

نومبر ۱۹۶۶ء جونیر ۱۱

نوبہدرت پادار قیامت داجی علاوہ اس کے سامان شیشتری کاغذ وغیرہ خط و کتابت سے طلب فرمائیے
فدا علی محمد علی تاجر کاغذ تھیر گٹھی حیدرآباد دکن